
Shrikrishnachaitanyachandra Sahasranama Stotram

ಶ್ರೀಕೃಷ್ಣಚೈತನ್ಯಚಂದ್ರನಹಸ್ತನಾಮಸ್ತೋತ್ರಂ 2

Document Information



Text title : Krishnachaitanyachandra Sahasranama Stotram 2

File name : kRRiShNachaitanyachandrasahasranAmastotram2.itx

Category : deities_misc, gurudev, stotra, sahasranAma

Location : doc_deities_misc

Author : naraharisarakAraThakkura

Proofread by : Rajesh Thyagarajan

Latest update : March 12, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 12, 2025

sanskritdocuments.org

ಶ್ರೀಕೃಷ್ಣಚೈತನ್ಯಚಂದ್ರಸಹಸ್ರನಾಮಸ್ತೋತ್ರಂ 2



ನಿಸರ್ಗ ದುರ್ಬೋಧ-ನಿಜಪ್ರಭಾವ-ವಿಮೋಹಿತಾಶೇಷಜನೋ ಗಭೀರಃ .
ಶಚೀಸ್ತನ-ಕ್ಷೀರಸುಧಾಶಮತ್ತಃ ಕವೀಂದ್ರಪಾರೀಂದ್ರಸಹಸ್ರವಿಕ್ರಮಃ .. 1..
ನಿರಸ್ತಮಾಯಾವರಣ-ನಿಜದೇಹ-ಪ್ರಕಾಶಕೃತ್
ಗೌಡದೇಶ-ಜನಾಸಂಖ್ಯ-ಪುಣ್ಯಸಾರ-ಸಮುಚ್ಚಯಃ .. 2..
ಆದ್ಯಂತಮಧ್ಯರಹಿತಸ್ತಾರುಣ್ಯ-ಪ್ರಸ್ಫುರದ್ವಪುಃ
ಅದೋಷದರ್ಶೀ ಸೌಂದರ್ಯ-ಧೈರ್ಯ-ಗಾಂಭೀರ್ಯ-ಶೌರ್ಯವಾನ್ .. 3..
ದ್ವಿಜರಾಜ-ಜಗನ್ನಾಥ-ದ್ವಿಜರಾಜಗುಣಾತ್ಮಜಃ .
ಶಚೀಜರರರತ್ನಾಬ್ಧಿ-ಮಹಾರತ್ನಂ ಗುಣಾರ್ಣವಃ .. 4..
ನವದ್ವೀಪಶಿಶುಕ್ರೋಡಾಪರಃ ಶೈರಾವವಿಭ್ರಮಃ .
ಪದಾಂಭೋಜಾಂಕಿತ-ಶಚೀಗೇಹ-ಕ್ರೀಡಾಪರಾಯಣಃ .. 5..
ಶಚೀಸ್ಮೇರೇ-ಕೃತಸ್ಮೇರಃ ಶಚೀರೋದನ-ರೋದನಃ .
ಜಿಗ್ರಕ್ರೀಡನಕೋದ್ವಿಗ್ನ-ಶಚೀಶಿಕ್ಷಾ ಸ್ಮಿತಾನನಃ .. 6..
ಕಾಕಪಕ್ಷಧರೋ ಧೂಲಿಧೂಸರಃ ಸ್ವೇದವನ್ಮುಖಃ .
ಕ್ರೀಡಾಶ್ರಾಂತಿಸ್ವಲದ್ಭದ್ಧಧಟಿವ್ಯಕ್ತಲಸತ್ಕಟಿಃ .. 7..
ಶ್ಲಥದ್ಭಂಧಧಟೀಲಂಬ-ಕೇಶವ್ಯಗ್ರಕರಾಂಬುಜಃ .
ಲೋಲಾಲಕಃ ಪಂಚಜೂಟಃ ಪ್ರತಿವೇಶಿಗೃಹಪ್ರಿಯಃ .. 8..
ಜಗನ್ನಾಥಕರಾಲಂಬೀ ಜಗನ್ನಾಥಸುಖಪ್ರದಃ
ತದ್ವಿಶ್ರುತ-ರಿಕ್ತಪಾದ-ಮಂಜುಮಂಜೀರ ಸಿಂಜಿತಃ .. 9..
ಸಪ್ತ-ಪಂಚಾರ್ಭಕಾಕ್ರೀಡೀ ಲಂಬಕೇಶಾಕುಲೇಕ್ಷಣಃ .
ಧ್ವಜಾಂಕಿತ-ಪದಾಲಕ್ಷ್ಯ-ಬಾಲಕಾನ್ವೇಷ್ಯ-ಪದ್ಧತಿಃ .. 10..
ಮುರಾರಿಗುಪ್ತ-ಕರುಣಾಕೃತ-ತದ್ವೇಶ್ಯ-ಖೇಲನಃ
ಮುರಾರಿಗುಪ್ತಭವನ-ಕ್ರೀಡಾತಾಂಡವಪಂಡಿತಃ .. 11..
ಸ್ವಮಾಯಾಮುಗ್ಧ-ಚೌರಾಸಂಗತಃ ಸರ್ವ ಸುಖಾವಹಃ .
ಶಿಶುಕ್ರೀಡಾಚಲತ್ಪಾದ-ರಣತ್ಯನಕನೂಪುರಃ .. 12..
ಅದೃಷ್ಟಾಶ್ರುತಚಾಂಚಲ್ಯ-ಶಚೀವಿಸ್ಮಯಕಾರಕಃ .
ಅಲಬ್ಧಭಕ್ಷ್ಯ-ಸಾಮರ್ಷೋ ಭಗ್ನಕುಂಭಾನ್ನಭಾಜನಃ .. 13..

ಮಧುರೋಕ್ತಿರಂಜಿತಾಂಬಾಮಾರ್ಜಿತನಿಜದೋಷಸಂಚಯಶ್ಚತುರಃ .
 ಪೂರ್ವಾವತಾರ-ನಿಜಜನ-ಸಂಭ್ರಮಕಾರೀ ನಿಗೂಢನಿಜಭಾವಃ .. 14..
 ಭ್ರಮಣಪರಃ ಪಟುಧಾವನಶಬ್ದಿತ-ಮಣಿಕಿಂಕಣೀಜಾಲಃ .
 ಅಂಬಾಕೌತುಕವರ್ಧನತಾಂಡವಲೀಲಾ-ಗತಿರ್ಮಾರ್ಮೀ .. 15..
 ಮೋಹನಖೀಲಾವಿಕಲ-ಸ್ವಾಂಬಾತ್ಯಕ್ತೇತಿಕರ್ತವ್ಯನಿಚಯಃ .
 ಪ್ರತಿಪದತಾಂಡವಲೀಲಃ ಪಾವಿತ ಮೋಹಿತಾಂಕಿತಕ್ಷೌಣಿಃ .. 16..
 ಗಂಗಾತೀರ-ವಿಹಾರೀ ನಿಜಜನ-ನಯನೋತ್ಸವಾಕ್ರೀಡಃ .
 ಗಂಗಾತರಂಗಶೀಕರ-ಸೇವನಕುತುಕೀ ದರಸ್ಮೇರಃ .. 17..
 ವಾಲುಕಾತಟನಟೋ ನಟವೇಶೋ ವಾಲುಕಾನಿಚಯಖೀಲನೋತ್ಪುಕಃ .
 ಅಚ್ಯವಾಲುಕಾತಟತದ್ಗೋಶೋದ್ವೀಕ್ಷಣಾಸ್ತಿಮಿತವಿಸ್ತೃತೇಕ್ಷಣಃ .. 16..
 ಧಾವಮಾನಶಿಶುಸಂಘಸಂಗತಃ ಶೈಶವೋಚಿತಮನೋಹರವೇಶಃ .
 ಬಾಲಯುದ್ಧ-ಪರಿಹಾಸಲಂಪಟಶ್ಚಿತ್ತವಿಭ್ರಮವಿಮೋಹಿತಬಾಲಃ .. 19..
 ಪಾದಲಂಬಿಘಟಿಕಾಂಚಲಶ್ಚಲತ್ಪಷ್ಪದಾಮವಿಭೂಷಿತಚೂಡಃ .
 ವರ್ತುಲಾಯತಸುಚಾರುನಿತಂಬಶ್ಚಿತ್ರನಾಟ್ಯ ಮಹಿತಾಂಘ್ರಿಪಂಕಜಃ .. 20..
 ಭೂರಿಕಾಲ-ವಿರಹಾತುರಗಂಗಾ-ನೂತನೀಕೃತ-ಪದಾಂಬುಜಸಂಗಃ .
 ವಾಲುಕಾನಿಚಯ-ಪಾದವಿಕ್ರಮ-ಸ್ಥಾನುಪಾದನರಸೀರುಹಚಿಹ್ನಃ .. 21..
 ಸ್ಥೂಲಸೂಕ್ಷ್ಮ-ಪತಗಾಂಘ್ರಿಲಕ್ಷಣಪ್ರೇಕ್ಷಣಾತಿಕುತುಕೀ ತರಲಾಕ್ಷಃ .
 ಪಂಕ್ತಿಭಾಗಪರ-ಪಕ್ಷಿಗಣಾಂಘ್ರ್ಯುದ್ದೋಶಧಾವನಪರೋ ದರಸ್ಮಿತಃ .. 22..
 ಮಜ್ಜನಾರ್ಥಗತಮಾತ್ಮವಿಲೋಕಪ್ರಾಪ್ತಭೀತಿಭರಲಬ್ಧಸಮೀಪಃ .
 ಧಾವನಭ್ರಮಣತಾಂಡವಲೀಲಾ-ಕೌತುಕಾತಿಸುಖವಿಸ್ಮೃತಗೇಹಃ .. 23..
 ಕೃತಸ್ಥಾನ-ಶಚೀಸ್ವರ್ಶ-ದೋಷ-ಹರ್ಷ-ಪರಾಯಣಃ .
 ಪಾಕಸ್ಥಾಲೀ-ಸ್ಪರ್ಶಹರ-ಶಚೀಚುಂಬನ-ಭಾಜನಂ .. 24..
 ಸ್ತನಪಾನ-ಕ್ಷಣಸ್ಮೇರ-ಮಾತೃಮೋದಕರಾನನಃ .
 ವಸ್ತ್ರಗುಪ್ತಾಮರಾರ್ಚಾರ್ಹ-ಶರ್ಕರಾಗುಟಿಕಾಮಹಃ .. 25..
 ಕಾಲವರ್ಧಿತತನುದ್ಯುತಿವ್ರಜ-ಪ್ರಸ್ಫುರನ್ಮಧುರಿಮಾಚ್ಚಟಾಶ್ರಯಃ .
 ತಾತವಾಕ್ಯ-ಪರಿಶೀಲನಧೀರಃ ಸುಂದರಾಂಬರಧರಃ ಸ್ಥಿರಬುದ್ಧಿಃ .. 26..
 ನಿಜಕುಲಸಮುಚಿತವಿದ್ಯಾ-ಪರಿಶೀಲನಮಾಧುರೀಚತುರಃ .
 ಗಂಗಾದಾಸ-ಮಹಾಶಯ-ಗುರುತ್ವ-ವಿಖ್ಯಾಪನಾಭಿಜ್ಞಃ .. 27..
 ಉಪನತಶತಶತಶಿಷ್ಯಪ್ರಧಾನಭೃತಃ ಸ್ಫುರನ್ಮೇಘಃ .
 ವಿಶದಾರ್ಥ-ಬೋಧಕಾರೀ ಶಿಷ್ಯಗಣೋದ್ಗೀತಬಹುಮಾನಃ .. 28..
 ಮಧ್ಯನೀಲಮಣಿಸ್ವರ್ಗಾರೋ ರಜತಹಾರವಾನ್ .
 ವಿಶ್ವರೂಪಾನುಜಃ ಸಂಧ್ಯವತಾರಃ ಸುರಚೇಷ್ಟಿತಃ .. 29..

ವಿದ್ಯಾಭ್ಯಾಸಾಸಕ್ತಿಃ ಸ್ಫುರಿತಾಶೇಷದರ್ಶನಃ .
 ವಯಸ್ಯಗಣಸಂಸರ್ಗ-ಪರಿಹಾಸಪರಾಯಣಃ .. 30..
 ಪರಿಹಾಸ-ರಸಾವೇಶ-ವಿಸ್ಮಾಪಿತಸಭಾಜನಃ .
 ಪರಿಹಾಸಕಥಾಭಂಗೀಹಾಸಿತಾನುಗತಗುರುಃ .. 31..
 ಗುರುಭಕ್ತಿಪರಾಯಣಃ ಸುಶೀಲಃ ಸಹಜಾನನ್ ಸುಧಾಮಹಾಂಬುಧೀಂದುಃ .
 ಅನಿರೂಪಿತ ರೂಪಯೌವನಶ್ರೀಃ ಪರಮಾನಂದರಸಾಯನಃ ಸುಧೀರಃ .. 32..
 ಶಂಖ-ಚಕ್ರ-ಗದಾಂಭೋಜ-ವಜ್ರಾಂಕಿತಪದಾಂಬುಜಃ
 ಸರ್ವಲಕ್ಷಣ-ಸಂಪನ್ನತನುಃ ಸರ್ವಗುಣಾಶ್ರಯಃ .. 33..
 ಅಂಗಪ್ರತ್ಯಂಗಚಕ್ರಾದಿ ಭಕ್ತದೇಹ-ಪ್ರಕಲ್ಪನಃ
 ಕ್ರೀಡಾಕಲಾಬದ್ಧಸಂಗ-ಪಂಡಿತಶ್ರೀಗದಾಧರಃ .. 34..
 ಶಚೀಜರರಸಂಭೂತಃ ಶಚೀಕ್ರೋಡವಿಭೂಷಣಃ .
 ನಾನಾಮಣಿಗಣಪ್ರೋತ-ಹೇಮಕುಂಡಲಮಂಡಿತಃ .. 35..
 ರಕ್ತಹೇಮಾಂಬುಜಪದಃ ಪದ್ಮಪತ್ರವಿಲೋಚನಃ .
 ಅಶೇಷಶಾಸ್ತ್ರಜ್ಞಾನಾರ್ಕಃ ಶುದ್ಧಬುದ್ಧಿ-ವಿಶಾರದಃ .. 36..
 ಅಧೀತಸರ್ವವಿದ್ಯಶ್ಚ ಸದುಪಾಧ್ಯಾಯಸಮ್ಮತಃ .
 ದೃಷ್ಟಶ್ರುತಾಧೀತಶಾಸ್ತ್ರವ್ಯಾಖ್ಯಾತಾ ಲೋಕಪೂಜಿತಃ .. 37..
 ಗುರುವ್ಯಾಖ್ಯಾತಶಾಸ್ತ್ರಾರ್ಥನಾನಾವತ್ಕೃಪದರ್ಶಕಃ
 ಸರ್ವಶಾಸ್ತ್ರನಿಗೂಢಾರ್ಥ-ವ್ಯಾಖ್ಯಾಕೃತ್ ಸ್ವಪ್ರಕಾಶಕಃ .. 38..
 ಆಕಸ್ಮಿಕಪ್ರೇಮಧಾರಾ-ಮಾತೃವಿಸ್ಮಯಕಾರಕಃ
 ಮಿಲಿತಾನೇಕಸಚ್ಚಿಷ್ಯ-ನಿತ್ಯಾಧ್ಯಾಪನ-ತತ್ಪರಃ .. 69..
 ಕನ್ಯಾಗ್ರಹಣ-ಕಾರುಣ್ಯ-ಪಾವಿತಶ್ರೀಸನಾತನಃ
 ಸ್ವಯಂಗೃಹೀತಭಗಿನೀಗಂಗಾಂತರ್ಜಲದಾಯಕಃ .. 48..
 ಕಾಲಪ್ರಾಪ್ತ-ಜಗನ್ನಾಥ-ಸ್ವಪದಾಂಬುನದೀದದಃ
 ಕೃತಶೋಕೋ ಲೋಕಪರೋ ವಿಷಣ್ಣಮುಖಪಂಕಜಃ .. 41..
 ಅಶೇಷದ್ರವ್ಯಸಂಭಾರ-ನಿರ್ವಾಹಿತಪಿತೃಕ್ರಿಯಃ
 ದಾನಪೂಜಿತಭೂದೇವ-ಪಾಪದೈನ್ಯವಿನಾಶನಃ .. 42..
 ಸಮ್ಮಾನಿತಾನೇಯವಿಪ್ರಃ ಪ್ರೀಣಿತಾಶೇಷಸಜ್ಜನಃ .
 ಭೋಜಿತಾಶೇಷಭೂದೇವೋ ವಿನೀತೋ ನಯಭೂಷಣಃ .. 43..
 ಶಚೀಪ್ರಿಯಃ ಶಚೀಪುತ್ರಃ ಶಚೀತ್ರಾಣ-ಪರಾಯಣಃ .
 ಲೋಕಶಿಕ್ಷಾವಿಧಾನಾರ್ಥ-ಕೃಷ್ಣನಾಮಪ್ರಗಾಯನಃ .. 44..
 ಅಂಬಾಶ್ರುತಾಗ್ರಜಕಥಃ ಸದಾಗ್ರಜಪರಾಯಣಃ .
 ಅಜಾನ್ವೇಷಣಪರೋ ಗಯಾವಿಜಯಸಾದರಃ .. 45..

ಅಶ್ರುತಾಗ್ರಜವೃತ್ತಾಂತೋ ನ ದೃಷ್ಟಾಜಪದ್ಧತಿಃ .
 ಅದೃಷ್ಟಭಾತ್ಯದುಃಖಾತೋ ನಿಜಮಾಯಾ-ಪ್ರಕಾಶಕಃ .. 46..
 ಶ್ರೀಮದೀಶ್ವರಪುರೀ-ಕಥಾಂತರಸ್ಮಾರಿತಾಗ್ರಜನಿ-ಪೂರ್ವವೈಭವಃ .
 ಶ್ರೀಮದೀಶ್ವರಪುರೀಸ್ತುತಿಪಾರಕಲನೋಚ್ಚಲಿತಪ್ರೇಮಸಾಗರಃ .. 47..
 ಆತ್ಮವಿಸ್ತೃತಿಕರಾತ್ಮಶೈಶವಃ ಪ್ರೇಮಭಕ್ತಿವಿದಿತಾತ್ಮವೈಭವಃ .
 ನೋದಿತಾರ್ಥದಿನರಾತ್ರಿವಿಚಾರಃ ಸುಪ್ತಿಭುಕ್ತಿರಹಿತಃ ಸ್ಫುಟಕಾಂತಿಃ .. 48..
 ಕೋಟಿಕೋಟಿಕಮಲಾಶ್ರಿತದೇಹಃ ಕೋಟಿಕೋಟಿಕಮಲಾಪ್ರಕಾಶಕೃತ್ .
 ಕೋಟಿಕೋಟಿರವಿದುಃಸಹತೇಜಾಃ ಕೋಟಿಕೋಟಿಶಶಿನಿರ್ಮಲಕಾಂತಿಃ .. 49..
 ತ್ಯಕ್ತೇಶ್ವರಪುರೀಸಂಗ-ಕ್ಷುಬ್ಧಾತಿಕ್ಷುಬ್ಧಮಾನಸಃ
 ಭಕ್ತಿಪ್ರಖ್ಯಾಪನಾಚಾರ್ಯಃ ಶಚೀಸ್ನೇಹಭರಾಲಸಃ .. 50..
 ಕ್ಷಣದಿನಮುಹೂರ್ತ-ಸಮುದಿತ-ಮಧುರಮಹಾವೇಶವಿಸ್ಮಿತಾಶೇಷಃ .
 ಅತಿಮೃದುಸುಮಧುರಕಾಂತಿಃ ಸುಚಾರುವೇಶೋ ನಟಾನಂದಃ .. 51..
 ನಿರವಧಿಕೃತಜನಸಂಗೋತ್ಕೀರ್ತನ-ನಿಹಿತಾತ್ಮಸಂಪತ್ತಿಃ
 ಸ್ವಪದಪ್ರವರ್ತಿತಜಗಜ್ಜನತಾವಿಖ್ಯಾತಲಸತ್ಕೀರ್ತಿಃ .. 52..
 ಪೂರ್ವಪ್ರಥಿತಭಾತ್ಯಶ್ರೀಮನ್ನಿತ್ಯಾನಂದಶುಭಾಗಮಃ
 ಲಬ್ಧಾವಧೂತಸಂಗಃ ಸ್ವಯಶಃ ಪ್ರಖ್ಯಾಪನಪ್ರಯತಃ .. 53..
 ಮಿಲಿತಾವಧೂತ-ತಾಂಡವ-ಮಹಃ-ಪ್ರಕಾಶಿತಕೃಪಾಜಲಧಿಃ .
 ಉಭಯಪ್ರಕಾಶಮೋಹಿತ-ಸಕಲ-ನವದ್ವೀಪನೇತ್ರವಲ್ಲೋಕಃ .. 54..
 ಪೂರ್ವವರ್ತಿ-ನಿಜಸತ್ಯಧಾರಸಪ್ರೀತಿಗಾನ-ಪರಿತೋಷಿತಾನುಗಃ .
 ನಾಗರೀಜನದೃಗಂತಪಾತಜಸ್ನೇಹಹರ್ಷಪುಲಕಾತಿಲಜ್ಜಿತಃ .. 55..
 ಶ್ರೀನಾರದ ಶ್ರೀನಿವಾಸಪಂಡಿತಸ್ತುತಿಮೋದಕೃತ್
 ಶ್ರೀಚಂದ್ರಶೇಖರಾಗಾರಸುಖಕ್ರೀಡಾ-ಪರಾಯಣಃ .. 56..
 ಅಮಲಃ ಕಮಲಾನಾಥೋ ಗೋಪೀನಾಮಸ್ಮಿತಾನನಃ .
 ಗೀತತಾಂಡವವೈದಗ್ಧ್ಯ-ಚಾತುರ್ಯ-ರಸಸಾಗರಃ .. 57..
 ಚತುಃಷಷ್ಟಿಕಲಾನಾಥೋ ಗೋಪೀನಾಮನತಾನನಃ .
 ನಿಜಗೋಕುಲವೈದಗ್ಧ್ಯಪ್ರಕಾಶೀ ನಿಜಭಕ್ತಿಮಾನ್ .. 18..
 ತರುಣಾರುಣಸಚ್ಚಾಯದುಕುಲೋಜ್ಜಲವಿಗ್ರಹಃ .
 ಅಶೇಷಭಾವಚತುರೋ ಭಾವಾಸ್ವಾದನಲಾಲಸಃ .. 59..
 ಕುಮಾರಲೀಲಃ ಕುತುಕೀ ಪರಿಹಾಸಕಲಾಗುರುಃ .
 ಉರ್ಧ್ವಬದ್ಧಸ್ಥೂಲಜೂಟಃ ಸರ್ವಶಾತ್ರೆಬೃಹಸ್ಪತಿಃ .. 68..
 ತಾಂಡವೋಲ್ಲಾಸಿತಶ್ರೀಮಚ್ಚರಣಾಂಬುಜಭೂಷಣಃ .
 ಕೋಟಿಕಂದರ್ಪ ಲಾವಣ್ಯಃ ಕೋಟಿಕಂದರ್ಪಸುಂದರಃ .. 61..

ಭಕ್ತಭಾವರಸಾಸ್ವಾದಗುಪ್ತರಾಸವಿಶಾರದಃ .
 ಕೋಟಿಕಂದರ್ಪಸೂಃ ಶ್ರೀಮಾನ್ ಕೋಟಿಕಂದರ್ಪನಾಗರಃ .. 62..
 ಸಂಸಾರೋತ್ತಾಪನಿಸ್ತಾರೀ ಮಾಯಾನಾಶಕರೋದಯಃ .
 ಸುಚಾರುವದನಃ ಕಂಜಲೋಚನಃ ಕ್ಲೇಶಮೋಚನಃ .. 63..
 ಲಾವಣ್ಯಸಾರಸರ್ವಸ್ವ-ಪ್ರಾದುರ್ಭೂತಲಸದ್ವಪುಃ
 ಬ್ರಹ್ಮಾಂಡಕೋಟಿಲಾವಣ್ಯಸಾರಸಂಚಯಲಾಂಭಿತಃ .. 64..
 ಅಲೇಖ್ಯಸ್ವರ್ಗಪೀಯೂಷಸಾರಶೀತಲಭಾಷಣಃ .
 ಸಿಂಹಚಾರುಲಸದ್ಧೀವಃ ಕಂಬುಚಾರುಸುಕಂಠವಾನ್ .. 65..
 ವಿಶಾಲ ಭಾಲವಿಭ್ರಾಜಚ್ಚಂದನಾಲೇಪಮೋಹನಃ .
 ಕಪೋಲಮಂಡಲದ್ವಂದ್ವವಿಭ್ರಾಜನ್ಮಣಿಕುಂಡಲಃ .. 66..
 ಅರುಣಾಧರವಿಭ್ರಾಜನ್ಮಂದಹಾಸಸುಧಾಶ್ರಯಃ .
 ಮೃದುಹಾಸದರವ್ಯಕ್ತದಂತದ್ಯೋತಿತದಿಜ್ಞುಖಃ .. 67..
 ಅರುಣೋಷ್ಣಚಾರುಸೌಷ್ಠವನಿಂದಿತಮುಖಜಾತಪಕ್ಷಬಿಂಬಶ್ರೀಃ .
 ವಿಭೂಷಣಮಣಿಮಯಕುಂಡಲಯುಗಲಚ್ಛಟಾಘಟಾಕಾಮಭೃತ್ .. 68..
 ಕೋಟಿಸುಧಾನಿಧಿಘಟಿತವರ್ತುಲಸಾಹ್ಯದಸೀಧುಮದ್ವದನಃ .
 ಕುಟಿಲಕಟಾಕ್ಷೋದಯಾವನದ್ಧನವದ್ವೀಪನಾಗರೀನಿಕರಃ .. 69..
 ಮದಮತ್ತವಾರಣೇಂದ್ರಪ್ರತಿಮಗತಿಃ ಸಿಂಹಶಾವಕೋಜಸ್ವೀ .
 ಕಾಂಚನನಿರ್ಮಿತಮಣಿಮಯನೂಪುರನಾದಾಹೃತಾಂಗನಾನಿವಹಃ .. 70..
 ಅರುಣಘಟಿಕಟಿಭೂಷಣಸ್ತಾಂಡವಪಾಂಡಿತ್ಯಶಿಕ್ಷಿತಾಶೇಷಃ .
 ವಿಸ್ತೃತಲಲಿತಸುಕೋಮಲಪಾದಾಂಬುಜಮಾಧುರೀಸಿಂಧುಃ .. 71..
 ಸ್ವರ್ಣಪ್ರವಾಲಗುಂಫಿತಮಧ್ಯಮಣಿಸ್ಪೀತಹಾರ ಲಸದ್ವಕ್ಷಃ .
 ಪಲ್ಲವಮೃದುತರಕರತಲಕಲಿತಲಕ್ಷ್ಯನಾಮಜಪಲೀಲಃ .. 72..
 ದಯಾಪ್ರೇಮಾರ್ದ್ರಹಸಿತವಿರ್ತೀರ್ಣಪ್ರೇಮಸಾಗರಃ .
 ಕೃಪಾಮಧುರದೃಕ್ಪಾತವಶೀಕೃತಜಗಜ್ಜನಃ .. 73..
 ಅಂಗಲೇಪಮೃಗನಾಭಿಲಲಿತೋ ಭಾವಸೂಚಕದ್ವಗಂಚಲಪಾತಃ .
 ಸರ್ವಲೋಕನಯನೋತ್ಸವಕಾರೀ ಹಾಸಭಾಸ್ವರಮುಖಾಂಬುಜದ್ಯುತಿಃ .. 74..
 ಪೂಗಪುಂಜಪರಿಪೂರ್ಣಮುಖಶ್ರೀಃ ಸ್ವೇದಕಾರಿಮಹಿತೋರುನಾಸಿಕಃ .
 ತತ್ತದದ್ಭುತರಹಸ್ಯಶೀಲನಃ ಪ್ರಾಂತರಕ್ತಪರಿವೇಷ್ಟಿತಾಂಬರಃ .. 75..
 ಕರ್ಪೂರಾಗುರುಕಸ್ತುರೀಗಂಧಪೂರಿತದಿಜ್ಞುಖಃ .
 ಸುವೃತ್ತದೀರ್ಘದೋರ್ದಂಡಲಸತ್ಯನಕಕಂಕಣಃ .. 76..
 ಸುವರ್ಣ-ವರ್ಣ-ಕಂಠಸ್ಥಸ್ವರ್ಣಹಾರವಿಭೂಷಿತಃ .
 ಪ್ರೇಮಾಶ್ರುಧೌತಸರ್ವಾಂಗಸ್ಪುರನ್ನಿರ್ಮಲಕಾಂತಿಭೃತ್ .. 77..

ನವಸ್ಪುರಿತಬಂಧೂಕಬಂಧುರಾಧರಪಲ್ಲವಃ .
 ಪದ್ಮರಾಗಮಣಿನ್ಯಸ್ತಮುಕ್ತಾಸ್ವಚ್ಛರದಚ್ಛವಿಃ .. 78..
 ಸುಚಾರುಕೇಶಃ ಸುಮುಖೋ ಹೇಮಸ್ಪುರಿತನಾಸಿಕಃ .
 ಧನುರ್ಧ್ವಜಾದಿಸಂಪನ್ನಪಾಣಿವೃತ್ತಯವಾಂಗುಲಿಃ .. 79..
 ಅಶೇಷದೇಹಸೌಂದರ್ಯ-ಕೋಟಿಕಂದರ್ಪನಿಂದಕಃ .
 ಅಶೇಷಗುಣಸಂಪತ್ತಿಃ ಸರ್ವಲೋಕೋಪಕಾರಕಃ .. 80..
 ಸುಗುಘಶ್ಚಾರುಚಲನಃ ಸುಕೋಮಲಪದಾಂಬುಜಃ .
 ಆತ್ಮಾರಾಮೇಶ್ವರೋನ್ಮಾದಿ-ರಾಧಾವೇಶಮನೋಹರಃ .. 81..
 ನಾಗರೀನಯನಾನಂದ-ಮಂದಹಾಸಸುಧಾಕರಃ .
 ಮನೋರಥಪರಾಭೀಷ್ಟ-ಸಂಸೂಚಕನಿರೀಕ್ಷಣಃ .. 82..
 ಭಾವಪ್ರಭೂತಪ್ರಮದಾಸಾಕೂತೇಕ್ಷಣಪಂಡಿತಃ .
 ಅತ್ಯಂತಪ್ರೇಮಸಂರಂಭಬಲದ್ವ್ಯ ಡಹಾಸಭೃತ್ .. 83..
 ಪ್ರೇಮಪ್ರಕಾಶವಿಸ್ತೀರ್ಣಸಿಂಹನಾದಸಮಸ್ವನಃ .
 ಕೋಟಿಸೂರ್ಯಪ್ರತೀಕಾಶ-ಸುಮಾಧುರ್ಯಾರುಣಾಂಶುಕಃ .. 84..
 ಸುದುರ್ಧರ್ಷಂ-ಸುದುರ್ದರ್ಶ-ಪ್ರೇಮಾರಂಭಮಹೋದಯಃ .
 ಸುದರ್ಶನಪರಾಶೇಷಮಂಗಲಪ್ರೇಮಋದ್ಧಿದಃ .. 85..
 ಪ್ರೇಮಾಶ್ರುವಿಗಲದ್ವಾರೋಗಲನ್ನಿಷ್ಠಿವನಾಂಬುಧಿಃ .
 ಗಲದ್ವ್ಯಮಾರ್ದ್ರವಸನಃ ಸ್ರವದುತ್ತುಲ್ಲನಾಸಿಕಃ .. 86..
 ಘನಶೀತಾರವಾನ್ ಜ್ಯಂಭಾವಾನ್ ಘನಶ್ವಾಸವಾನ್ ಮುಹುಃ .
 ಘನಹಾಸಃ ಸ್ವಪಾರ್ಶ್ವಸ್ಥ-ತತ್ಕಾಲಪ್ರೇಮದಾಯಕಃ .. 87..
 ಪ್ರೇಮಪ್ರೋದ್ಯತ್ಸಿಂಹನಾದಶಂಕಿತೀಕೃತದಿಗ್ಗಜಃ .
 ಅನವಚ್ಛಿನ್ನಪುಲಕೋ ಮನಃಕಂಪಃ ಸ್ಥಿರಾಸನಃ .. 88..
 ವಾಮಪಾಷ್ಟಿಕರಾಘಾತಕೃಷ್ಣೋಽಹಮಿತಿಸೂಚಕಃ
 ಏಕದ್ವಿತ್ರದಿನವ್ಯಾಪಿ ಪ್ರೇಮಾರಂಭಮಹೋತ್ಸವಃ .. 89..
 ತ್ರಯೋವಿಂಶದಿನವ್ಯಾಪಿ-ಪ್ರೇಮಹಾಸಪ್ರಕಾಶಕೃತ್
 ತ್ರಿಕೋಣಚಿಬುಕಃ ಶುಷ್ಕನಿಮೀಲಿತಮುಖಸ್ಮಿತಃ .. 90..
 ತ್ರಿವಲೀವಲಿತಃ ಶ್ರೀಮದ್ಧೀರ್ಘಸ್ಥೂಲಶಿರೋಧರಃ .
 ಕೇಶವಿನ್ಯಾಸ-ಸಂಬದ್ಧ-ಮಾಲತೀಮಾಲ್ಯಮಂಡಿತಃ .. 91..
 ಲಲಿತಾಂಗುಲಿವಿಭ್ರಾಜನ್ಮಣಿಕಾಂಚನಮುದ್ರಿಕಃ .
 ಗಭೀರಾರಕ್ತಮಾವರ್ತ-ನಾಭಿಮನ್ನಘಟೀಧರಃ .. 92..
 ಸಮಾನವಕ್ಷೋಜಘನೋ ವರ್ತುಲೋರುಃ ಸುಗುಲ್ಫಾನ್ವನ್ .
 ಚಾರುಜಾನುಶ್ಚಾರುಜಂಘಃ ಸುಕೋಮಲಪದಾಂಬುಜಃ .. 93..

ಹಯಗ್ರೀವೋ ಮಣಿಗ್ರೀವಃ ಸುಂದರಸ್ಪರ್ಶಕೇಶಭೃತ್ .
 ಕಮಲಾಶ್ಲೇಷರಸಿಕಃ ಕಮಲಾಸ್ತನಚಂದನಃ .. 94..
 ಕಮಲಾಹೃದಯಾನಂದಃ ಕಮಲಾನಯನಾಂಜನಃ .
 ತ್ರಿವಲೀ-ವಿಲಸನ್ಮಧ್ಯಃ ಸಿಂಹಮಧ್ಯಃ ಸ್ಮರಾಲಸಃ .. 95..
 ಸುಪೀನ-ವರ್ತುಲ-ಸ್ನಿಗ್ಧ-ಕ್ರಮಸ್ಥೂಲಮಹಾಭುಜಃ .
 ಕರಿಶುಂಡಕೃತಿಭುಜೋ ನಾಮಾಸಕ್ತಕರಾಂಗುಲಿಃ .. 96..
 ಸ್ಪುರನ್ನಖಮಣಿಶ್ರೇಣೀಮಿಶ್ರಾಂಶುಕರಪಲ್ಲವಃ .
 ಲಾವಣ್ಯಸಾರಸರ್ವಾಂಗಶ್ಚಂದನಾಂಚಿತವಿಗ್ರಹಃ .. 97..
 ಪ್ರತ್ಯಂಗರಭಸಾವೇಶಪ್ರಭವಾನಂದಬಂಧುರಃ .
 ಸ್ವಭಾವಶೀತಲಃ ಪ್ರೇಮದರ್ಶಿತಾನೇಕಪೌರುಷಃ .. 98..
 ಸದಾಪ್ರೇಮಭರಾಕ್ರಾಂತಸರ್ವಾಂಗೋ ಗತಿಮಂಧರಃ .
 ಆಭಂಗುರಭ್ರೂಯುಗಲಃ ಈಷದಾರಕ್ತಲೋಚನಃ .. 99..
 ಘೂರ್ಣಾಯಮಾನನಯನಃ ಪೂರ್ಣಚಂದ್ರಾಮಲಾನನಃ .
 ಬಹಿಃ ಶ್ಯಾಮಾಯತಸ್ಥೂಲಚಮತ್ಕಾರಿಕನೀನಿಕಃ .. 100..
 ಕರ್ಣಾಂತಾಯತ-ದೃಕ್ಪಾತ-ಹೇಲಾಲಾವಣ್ಯಸೂಚಕಃ .
 ಭಾವವಾನ್ ಸ್ವಗುಣಾಲಾಪ-ಜಗತೀಭಾವದಾಯಕಃ .. 101..
 ಶ್ರೋತ್ರಾನಂದ-ಯಶೋರಾಶಿನೇತ್ರಾನಂದತನುಚ್ಚವಿಃ .
 ಘ್ರಾಣಾನಂದಲಸದ್ಗಂಧಃ ಹೃದಯಾನಂದ-ಸದ್ಗುಣಃ .. 102..
 ಅಮೃತಸ್ರಾವಿ- ದೃಕ್ಪಾತಃ ಸುಧಾಸಾರಾರ್ದ್ರಸಂಕಥಃ .
 ಅಮೃತೋದ್ಗಾರಿಸದ್ವೇಣುಸುವಾಸ್ಯಂದಿಕಲಸ್ಪನಃ .. 103..
 ರಸನಾಮೃತಸಂಭುಕ್ತಃ ಸ್ಪರ್ಶಾಮೃತಕರಾಂಬುಜಃ .
 ಕೇಶಾಮೃತಲಸನ್ಮೂರ್ಧಾಪ್ರಕಾಶಾಮೃತದೇಹದೃಕ್ .. 104..
 ಅನನ್ಯಸಾಧಾರಣರೂಪಯೌವನಃ ಶಚೀತನುಪ್ರಾಣಮನೋಽಕ್ಷಿರಂಜನಃ .
 ಅಶೇಷಲೋಕೋತ್ಸವಸಾರದರ್ಶನಃ ಸಮಸ್ತಲೋಕಾಭ್ಯುದಯೋರುಸದ್ಗುಣಃ ..
 ಯಜ್ಞೋಪವೀತಧಾರೀ ದ್ವಿಧಾ ವಿವಾಹೋತ್ಸವೇ ಕುತುಕೀ .
 ಅಖಿಲವಿನೋದವಿದಗ್ಧಃ ಕಮಲಾಲಾವಣ್ಯಮಾಧುರೀಮುಗ್ಧಃ .. 106..
 ಆಚಮನಾಗತಕಮಲಾಸ್ಮಿತಸಮ್ಮುಖಮಾರ್ಜನಾರಸಿಕಃ
 ನಿಜಕರ್ಣಾಹಿತಚಂಪಕಕಲಿಕಾ-ಕರ್ಣಾರ್ಪಣಪ್ರಸಾದಪರಃ .. 107..
 ಕಮಲಾಪಿತೃಗೃಹಭೋಜನವಿನೋದಕಾರೀ ವಿನೋದಮಯದೇಹಃ .
 ಅನುಗತಕಮಲಾಜನತಾನಿರ್ಮಿತಕೌತುಕಕಲಿತಕೃಪಾಮಧುರಃ .. 108..
 ಪರಿಹಾಸ್ಯಜನೋಪಹಾಸಕಃ ಪ್ರಣಯಾಧೀನಜನಾಂಕಸುಪ್ರದೇಹಃ .
 ಪರಿಹಾಸ್ಯಜನೋಪಹಸಿತಃ ಸಕಲಾನಂದಮಯಕುಟುಂಬಲೋಲಃ .. 109..

ವರ್ತುವೀಕ್ಷಿತಪದಾಂಬುಜಚಿಹ್ನಃ ಸ್ನಿಗ್ಧದೃಷ್ಟಿಮಿಲಿತಾಖಿಲಲೋಕಃ .
 ತನ್ಮುಖಾಕಲನವಿಸ್ಮಿತಲೋಕಃ ಸ್ನಿಗ್ಧವೀಕ್ಷಣಚಕೋರನಿಪೀತಃ .. 110..
 ಭಗ್ನಾವಧೂತದಂಡಪ್ರಕಟಕಪಟಕ್ರೋಧೋಽನ್ತರಾನಂದಃ .
 ಗೋಕುಲವರ್ತುವಿಹಾರೀ ನಿಜಪಾರ್ಷದಶ್ರಮನಿರಾಸೀ ಚ .. 111..
 ಭಾರತೀಕೇಶವಪ್ರೇಮಕೃಷ್ಣನಾಮವರಪ್ರದಃ .
 ಜಗನ್ನಾಥಕುಲಾನಂದಃ ಶಚೀಕುಲವಿಭೂಷಣಃ .. 112..
 ಶ್ರೀಸಾರ್ವಭೌಮವಿಶ್ವಾಸಕೃತ್ತತ್ಸಾಲ್ಯನ್ನಭೋಜನಃ .
 ಕೋಮಲಾಂಘ್ರಿತಲೋ ದೂರೀಭೂತಸಂಗಿಗಣಾಗ್ರಣೀಃ .. 113.. ..
 ಪೀತತತ್ರಪರಿಪೂರಿತರತ್ನಸ್ತೋಮಕುಂಭಯುಗತೋಷಿತಗೋಪಃ .
 ಪ್ರೀತಿಮಜ್ಜನವಿನೋದಿತುರೀಯಪ್ರೇಮಭಕ್ತಿದಕೃಪಾವಿಜಯಿಶ್ರೀಃ .. 114..
 ನಿಜಸಂಗಿಗಣಶ್ರಾಂತಿನಾಶಕ ಶ್ರೀ ಮುಖಾಂಬುಜಃ .
 ಘನಪಲ್ಲವಿತ ಸ್ನಿಗ್ಧನವಶಾಖಿಕುಲಾಶ್ರಯಃ .. 115..
 ಶ್ರಮೋಷಿತಾನುಗಸ್ವೇಚ್ಛಾಮಂಡಲೀಗಣಮಧ್ಯಗಃ .
 ಸ್ವಪಾದಧೂಲಿಮಹಿತಪುರಪ್ರಾಮಾಕರವ್ರಜಃ .. 116..
 ಮಧುರಾನಗರೀಲೋಕಲೋಚನಾನಂದಚಂದ್ರಮಾಃ .
 ಗೋಪೀಪೂರ್ವಪರಾನಂದಸ್ಮಾರಕಸ್ಮೇರಸನ್ಮುಖಃ .. 117..
 ವಿಪರಿತವೇಶವಿಸ್ಮಿತ-ವ್ರಜವನಿತಾನ್ಯೋನ್ಯಕಥಾಹಸಿತಃ .
 ಗೋಮುಖಸಮುದಿತಹಾಂಬಾರವಸ್ಥಿರಲೋಚನಾವಲಿತಃ .. 118..
 ಹೃದಯಪ್ರಮೋದನಿರ್ಭರವಿಸ್ಮಿತಗೋಪಾಲಲೋಚನಾಪೀತಃ .
 ಆಲೋಕನಜಡಲೋಚನಗೋಕುಲನಗರೀಜನಾನಂದಃ .. 119..
 ಮಧುರಾಮಲ್ಲದುಷ್ಟ್ರೇಕ್ಷ್ಯದೃಷ್ಟೋರಃ ಸ್ಕಂಧಸದ್ಭುಜಃ .
 ಆತ್ಮಸಂಗೋಪನವ್ಯಗ್ರಃ ಸ್ವಪ್ರಕಾಶಮಹೋದಯಃ .. 120..
 ಗೋಕುಲಪ್ರೇಕ್ಷಣತ್ಸಾಹಿ ಗೋಕುಲಾನಂದವರ್ಧನಃ .
 ಸ್ವಸಂಕೇತಸ್ಥಲ-ಕ್ಷೇಮ-ಪ್ರೇಕ್ಷಣಪ್ರೇಮವಿಹ್ವಲಃ .. 121..
 ಶ್ರಮೋಪಶಮನಪ್ರೇಯಃ ಪೂರ್ವನೀಪತಲಾಶ್ರಯಃ .
 ನೌಕಾವಿನೋದಸಂಸ್ಕಾರಿಯಮುನಾದರ್ಶನೋತ್ಸುಕಃ .. 122..
 ಲುಪ್ತಪದಾಂಕವ್ಯಾಕುಲಯಮುನಾತಟಪಾದಚಿಹ್ನಧನದಾನಃ .
 ರಾಸಮಂಡಲವಿನೋದಕೌತುಕೀ ಪ್ರೇಮಾಶ್ರುಲಹರೀಲಸದ್ವಪುಃ .. 123..
 ವ್ಯಕ್ತರಾಸರಸಾಸಕ್ತಗೋಪೀಭಾವಾಕುಲಧ್ವನಿಃ .
 ಗೋಪೀಭಾವಾಲಸತನುರ್ಭಾವಪ್ರಸ್ಫುರಣಾಕುಲಃ .. 124.. ..
 ಗುಪ್ತಪದ್ಧತಿಸಂನ್ಯಾಸ-ಪ್ರಕಾಶಗುರುದೀಪಕಃ .
 ಅಂತರ್ವಿಲೋಲಿತಹರಿಪ್ರೇಮಸಾರಸುಖಾಂಬುಧಿಃ .. 125..

ಭಾವಸಂವರಣಾತ್ಯಂತವಿಸ್ವಾರಿಪ್ರೇಮವಿಹ್ವಲಃ .
 ಸೋಢಾನೇಕಾಬಲಾಭಾವಶಸ್ತ್ರಃ ಸರ್ವಂಸಹಾಸಮಃ .. 126..
 ಅಲಬ್ಧರಾಸಗೋಪಸ್ತ್ರೀದುಃಖಕಾರುಣ್ಯರೋದನಃ
 ಗೋಪೀಹೃದಯಸಂಭೂತದುಃಖದಾವಾಗ್ನಿಹಾರಕಃ .. 127..
 ಕೃಪಾದೃಕ್ಪಾತಲಹರೀಸುಧಾಧಾರಾನಿಪಾನಭೂಃ .
 ಕಾಂತಾಗಾರೇಕ್ಷಣಸುಧೀಃ ಕೃತಗೋವರ್ಧನಾಶ್ರಯಃ .. 128..
 ಇಂದ್ರಕೋಪಶ್ರುಧಾರೌಘವೃಷ್ಟಿಪ್ಲಾವಿತಗೋತ್ರಭಃ .
 ಸಮಸಾನುಸ್ಥಲಾವಾಸಕೃತೇಕ್ಷಣಮುದಾರ್ಧಧೀಃ .
 ಯಮುನಾಕೂಲಾವಸಥೋ ದ್ವಾದಶೋಪವನಾಶ್ರಯಃ .. 129..
 ನಿಜಜನನಯನಮನಃಸುಖದಾಯಕಪೂರ್ವಾವತಾರಸುಖಭೂಮಿಃ .
 ಲೀಲಾವಿಹಾರಕಾರೀ ಹಸಿತನಿಜಲೋಕನಿಜಹಾಸಃ .. 130..
 ಸ್ವವಿಭೂತಿವಿಹಾರಲಂಪಟಃ ಸ್ಮರಸಂಚಾರಕಭಂಗುರಾಕ್ಷಿಪಾತಃ .
 ಮದಮಂದಗತಿಃ ಸ್ಮಿತಾನನೋ ರಸಸಂಘೂರ್ಣಿತಲೋಚನೋ ನೃಧರ್ಮಾ .. 131..
 ಪ್ರಖ್ಯಾತನಾಗರಾಚಾರ್ಯಃ ಸೌಂದರ್ಯಾನಂದದೇಹಧೃಕ್ .
 ಪ್ರೇಮಭಾವೋದಿತವಪುಃ ಪ್ರಕಟಾನಂದವಿಗ್ರಹಃ .. 132..
 ಮಥುರಾಜನ-ಸದ್ಭಾವಪ್ರೀತೋ ಮಥುರ ಭಾಷಣಃ .
 ಉಪಾಯನಕರಾಸಂಖ್ಯಜನವಿಸ್ಮಯಕಾರಕಃ .. 133..
 ನಾನಾಗುಣಮಯದ್ರವ್ಯಭೋಜನೈಕ-ಪ್ರಲೋಭನಃ .
 ನಿಜಲೋಕ-ಕ್ಷೇಮ-ಪರಕಥಾಮಥುರಭಾಷಣಃ .
 ಕಥಾಹಾಸ್ಯಾತಿಮಥುರದೀರ್ಘಕಾಲಕೃತಾಸನಃ .. 134..
 ನಿತ್ಯಾನಂದಪ್ರಿಯಭ್ರಾತಾ ನಿತ್ಯಾನಂದಬಲಪ್ರದಃ .
 ನಿತ್ಯಾನಂದಪ್ರಭಾವಜ್ಞೋ ನಿತ್ಯಾನಂದೈಕಜೀವನಃ .. 135..
 ವಕ್ರೇಶ್ವರದಯೋನ್ಮಾದೀ ಪ್ರೇಮಸರ್ವಸ್ವದಾಯಕಃ .
 ಕಾಶೀಶ್ವರಪ್ರಶ್ರಯದೋ ರಾಮಾನಂದಕಥಾಪ್ರಿಯಃ .. 136..
 ಆಚಾರ್ಯ-ಶ್ರೀಮದದ್ವೈತದೇಹಶಕ್ತಿಬಲಪ್ರದಃ .
 ಅದ್ವೈತಭಾವಸಂಪೂರ್ಣಃ ಶ್ರೀಮದದ್ವೈತಪಾಲಕಃ .. 137..
 ಮುಕುಂದದತ್ತಾತುಲಭಕ್ತಿಭಾವ-ದಯಾಪ್ರದತ್ತಾಖಿಲಗೀತಿಕಾಸುಧಃ .
 ಅಶೇಷಸಂಸೇವ್ಯಪದಾರವಿಂದೋ ಗದಾಧರೋಪಾಸ್ಯಪದಾಂಬುಜಾಸವಃ .. 138..
 ಸೂಕ್ತಾಪೂತಮುಖಾಂಭೋಜ-ಕವಿಚಂದ್ರಾರ್ಚಕಃ ಪ್ರಭುಃ .
 ಸುಖಾನಂದಪುರೀತ್ರಾತಾ ಭವಾನಂದಪ್ರಸಾದಕೃತ್ .. 139..
 ನಿಸರ್ಗಶೀತಲಾಲಾಪ-ನಿಜಲೋಕಸುಖಾರ್ಣವಃ .
 ಸತ್ಯ ರಾಜಾನ್ವಯತ್ರಾತಾ ಗೃಹೀತ-ಶಿಶುನಂದನಃ .. 140..

ರಾಮಾನಂದಾದ್ಯತಿಪ್ರೀತೋ ಗಂಗಾದಾರಾದ್ವಿಜಪ್ರಿಯಃ .
 ವೇದತತ್ತ್ವಾರ್ಥನಿರ್ಣೀತಮಾನುಷಾತೀತವಿಗ್ರಹಃ .. 141..
 ಅನನ್ಯಸಾಧಾರಣಭಕ್ತಿಭಾವಗೃಹೀತದತ್ತಾನ್ವಯವಾಸುದೇವಃ .
 ಸರ್ವಾವತಾರಪ್ರಥಿತೋರುದಾಸ್ಯಮುರಾರಿಗುಪ್ತಪ್ರಣಯೈಕದಾತಾ .. 142..
 ಪ್ರೇಮಭಕ್ತಿರಸವ್ಯಗ್ರದಾಸವಂಶಗದಾಧರಃ .
 ನಿಜಕಾರುಣ್ಯವಿಭವ-ಕೃಷ್ಣದಾಸಕೃಪಾಕರಃ .. 143..
 ನಾನಾದೇಶೋದೀಯಮಾನಸ್ವಗಾಥಾಮೃತಯಜ್ಞಭುಕ .
 ಧಾತುದ್ವಯೋಪಭೋಗಾರ್ಹದ್ರವ್ಯ ಭೋಜನಪುಷ್ಟಿಭಾಕ್ .. 144..
 ಹರಿದಾಸಪ್ರಣಯದಃ ಶ್ರೀಮದ್ವಿಷ್ಣುಪುರೀಶ್ವರಃ .
 ಭಾರತೀ ಕೇಶವಾತಾ ಸತ್ಯಸಂಧಃ ಸನಾತನಃ .. 145..
 ನಾನಾದಿಗ್ಗೇಶಸಂಚಾರೀ ವಾನಪ್ರಸ್ಥಮುನಿಪ್ರಿಯಃ .
 ಉಪವೀತಧರೋ ಬ್ರಹ್ಮಚಾರೀ ಮಾತೃವಶೋ ಗೃಹೀ .. 146..
 ಸಂನ್ಯಾಸೀ ಲೋಕಶಿಕ್ಷಾವಾನ್ ಲೋಕಾಭಿಪ್ರಾಯಪೂರಕಃ .
 ಸಾರ್ವಭೌಮದಯಾಸಂಪದ್ಧರ್ಶಿತಾದ್ಭುತಷಡ್ಭುಜಃ .. 147..
 ವರ್ಣೇಷ್ವಹಂ ದ್ವಿಜ ಇತಿ ವೇದರೀತ್ಯಾ ದ್ವಿಜಾಶ್ರಯಃ .
 ಭಕ್ತಿಶಿಕ್ಷಾಕಲ್ಪತರುಃ ಸಂನ್ಯಾಸಾಶ್ರಮಪಾವನಃ .. 148..
 ಸಂನ್ಯಾಸವೇಶವಿಸ್ತೂರ್ಜಲಾವಣ್ಯಾಂಬುಧಿನಾಯಕಃ
 ದ್ವಿಜಭಕ್ತೋ ದ್ವಿಜಪ್ರಿಯೋ ದ್ವಿಜನಾಥೋಽತಿಥಿಪ್ರಿಯಃ .. 149..
 ಕೀರ್ತನೈರ್ವಿಶ್ವಭರಣಾತ್ ಶ್ರೀವಿಶ್ವಂಭರನಾಮಧೃಕ್ .
 ಸತೀಶಚೇಪ್ರೇಮದಾತಾ ಪಾತಾ ಕಲಿಯುಗೇ ನೃಣಾಂ .. 150..
 ಸರ್ವಾವತಾರಸುಖದಃ ಸ್ವಚರಿತ್ರಕಥಾಘ್ರಣಃ .
 ನಿಜಪ್ರೇಮಪ್ರದಾನೋತ್ಕ-ಭಕ್ತಪ್ರೇಮರಸಾವಶಃ .. 151..
 ಧನ್ಯಾಧೀನಕೃಪಾದತ್ತೋ ಲೋಕನಿಸ್ತಾರಭಾರದೃಕ್ .
 ಅಮಾನೀಮಾನದಃ ಕೃಷ್ಣದಾಸವೈದ್ಯಪ್ರಿಯೇಶ್ವರಃ .. 152..
 ರಘುನಾಥಭಿಷ್ಣಾತೋ ದೇವಾನಂದದ್ವಿಜಪ್ರಿಯಃ .
 ರಾಮಭದ್ರಪತಿರ್ವೀರಭದ್ರತ್ಯಾತಾ ಕೃಪಾಂಬುಧಿಃ .. 153..
 ವಲ್ಲಭಸೇನಸದೀಶಃ ಶ್ರೀಮದ್ರಘುನಾಥನಾಯಕಃ ಸುಮನಾಃ .
 ಶ್ರೀಚಂದ್ರಶೇಖರಪತಿರ್ವೈದ್ಯಶ್ರೀವಿಷ್ಣುದಾಸೇಶ್ವರಃ .. 154..
 ವಿದ್ಯಾನಿಧಿಪ್ರಿಯಃ ಶ್ರೀಮತ್ಕಲಾನಿಧಿಗುಣಪ್ರಿಯಃ .
 ಜಾನಕೀನಾಥವಿಪ್ರೇಶೋ ದ್ವಿಜಶ್ರೀಧರಬಾಂಧವಃ .. 155..
 ಗೋಪಾಲೇಶೋ ಯಾದವೇಶೋ ರಾಮಲಕ್ಷ್ಮಣಸುಪ್ರಿಯಃ .
 ಚಂದನೇಶ್ವರಸುಪ್ರೀತೋ ಜಗನ್ನಾಥಗುಣಪ್ರಿಯಃ .. 156..

ಓಡ್ರಪ್ರಿಯಶಿಖಿಭರ್ತಾ ಕೇಶವಬಂಧುರ್ಮುರಾರಿದಾಸೇಶಃ .
 ಪರಮಾನಂದಸದೀಶಃ ಸೇನಜಗನ್ನಾಥಬಾಂಧವೋ ಬಂಧುಃ .. 157..
 ಧನ್ಯಶ್ರೀಜಯದೇವಭಾಗ್ಯವಿಲಸತ್ತಗೀತನೃತ್ಯೋದಯಃ
 ಶ್ರೀವಿದ್ಯಾಪತಿ-ಭಾವಬೋಧವಿಕಸದ್ಗೋಪೀಸುಖೋದ್ಭಾಪನಃ .
 ಚಂಡೀದಾಸಸುಖಪ್ರಸಾದಕುತುಕೀ ಸಂಗೀತಗೀತಾರ್ಣವಃ
 ಶ್ರೀಮದ್ಭಾಗವತಾರ್ಥಬೋಧವಿಜಯೀ ವೈದಗ್ಧ್ಯಚೂಡಾಮಣಿಃ .. 158..
 ಯತಿವೇಶಕ್ಷಮಾಸಾರಶ್ಚತುರ್ಥಾಶ್ರಮಪಾವನಃ .
 ನವದ್ವೀಪಾವನೀಚಂದ್ರಃ ಸರ್ವಸಂಪದ್ಭಾಂಬುಧಿಃ .. 159..
 ದಾಮೋದರಸ್ವರಲೇಶಃ ಸನಾತನದಯಾಲವಃ .
 ವಾಣೀನಾಥಮಿಶ್ರಸ್ವಾಮೀ ದಾಸಗೋವಿಂದವತ್ಸಲಃ .. 168..
 ಶ್ರೀರಾಮದಾಸ-ಕವಿಚಂದ್ರಸುಗಾನತುಷ್ಠಃ
 ಸ್ವಾಧೀನಃ ಈಶ್ವರಪುರೀ-ಪ್ರಣಯಪ್ರಸಾದಃ .
 ಕಂಸಾರಿಭೂರಿಕರುಣೋ ನರಸಿಂಹತೀರ್ಥ-
 ಗೋಪ್ತಾ ಕೃಪಾರ್ಧನಯನೇಕ್ಷಿತಶಂಕರಾಖ್ಯಃ .. 161..
 ಜಗದ್ವಿಖ್ಯಾತ-ಸತ್ಕೀರ್ತಿರವಧೂತಪ್ರಿಯಾನುಜಃ .
 ಗಭೀರನಾಭಿಕಮಲೋ ರಾಜತ್ತನುರುಹಾವಲಿಃ .. 162..
 ನಾಮಸೂತ್ರಧರಃ ಸತ್ಯಃ ಕೃಷ್ಣನಾಮಪರಾಯಣಃ .
 ಅತರ್ಕ್ಯಮಹಿಮಾ ಪುಷ್ಪೋದ್ಯಾನಗುಢಾಶ್ರಮಃ ಸುಧೀಃ .. 163..
 ನಿಜಲೋಕಪ್ರೇಮದಾತಾ ದರ್ಶನಕ್ಷೀಣಪಾತಕಃ .
 ಭಕ್ತಾಭಿಪ್ರಾಯವಶಗಃ ಪ್ರೇಮಭಾವಲಸದ್ವಪುಃ .
 ವೇದಗರ್ಭನಿಗುಢಾತ್ಮಾ ಗೋವಿಂದೇಚ್ಛಾ ವಿನೋದಕಃ .. 164..
 ಪ್ರೇಮೋದ್ಗಾರಸ್ವನಾಹೂತಚಂದ್ರಸೂರ್ಯಸುರಾಧಿಪಃ
 ಮಹಾನಂದಪ್ರಿಯಃ ಸರ್ವದೋಷಹಾ ಗುಣಸಾಗರಃ .. 165..
 ನೀತಿಪ್ರವರ್ತನಾಚಾರ್ಯೋ ಮಾಯಿನಾಮಪಿ ಮಾಯಿಕಃ .
 ಸರ್ವಲೋಕೈಕರಸದಃ ಕಲಿದೋಷಸಹಸ್ರಹಾ .. 166..
 ವೇದವಕ್ತಾನಹಂವಾದೀ ನಿಜಭಕ್ತಾತ್ಮಶೋಧಕಃ .
 ಅನೇಕಪಾತಕವ್ಯಗ್ರನಾಮವ್ಯಗ್ರಮಹೋದಯಃ .. 167..
 ಕೌಸ್ತುಭೋದ್ಭಾಸಿತಶ್ರೀಮದ್ವಕ್ಷಾ ಹೇಮಾಂಗುಲೀಯಕಃ .
 ಗೌರಜ್ಯೋತಿಃ ಕೃಷ್ಣವರ್ಣೋ ದ್ವಿಜವಂಶಸುಧಾನಿಧಿಃ .. 168..
 ಕವಿರಾಜಮಿಶ್ರಭರ್ತಾ ಕರ್ತಾ ಸಂಸಾರಚಕ್ರಸ್ಯ .
 ಹಂತಾ ದುಷ್ಟಜನಾನಾಂ ಚ ಸಂಸಾರಸಾಗರೋದ್ಧಾರ್ತಾ .. 169..
 ಸರ್ವಜ್ಞಃ ಸರ್ವದರ್ಶೀ ಚ ಸರ್ವಸಾಕ್ಷೀ ಮಹಾಪ್ರಭುಃ .

ಭಕ್ತಿತ್ರಾತಾ ಭಕ್ತಿದಾತಾ ಭಕ್ತಿದಾನಜಗದ್ಗುರುಃ .. 170..
 ಲೋಕಬಂಧುಲೋಕನಾಥೋ ಭಕ್ತಪಕ್ಷಕೃಪಾಮಯಃ .
 ಗೃಹೀತೈಶ್ವರ್ಯಮಾಧುರ್ಯ-ಪರಮಾನಂದಮಂಡಿತಃ .. 171..
 ದಾಸವಂಶಜಗನ್ನಾಥನಾಗರೋ ರಸಸಾಗರಃ .
 ಅಶೇಷನಾಗರೀನಾಥಃ ಸ್ವಯಂಶಕ್ತಿಶ್ಚ ಶಕ್ತಿಮಾನ್ .. 172..
 ಜಗತ್ಪಿತಾ ಜಗದ್ಬಂಧುಃ ಜಗತ್ಸಾಮೀ ಜಗದ್ಧನಂ .
 ವೈಕುಂಠನಾಥಃ ಶ್ರೀನಾಥಃ ಕ್ಷೀರಾಬ್ಧಿಶಯನಪ್ರಿಯಃ .. 173..
 ಅನಂತಶಾಯೀ ಭೂಮೀಂದ್ರ-ಕವೀಂದ್ರ-ಕಾರ್ಯಕೌತುಕೀ .
 ಮುನಿಧರ್ಮಾ ಮುನೀಂದ್ರಶ್ಚ ನಾರದಾದಿಮುನೀಶ್ವರಃ .. 174..
 ಬ್ರಹ್ಮಪಾದೋ ಮುಕ್ತಿಪಾದಸ್ತೀರ್ಥ ಪಾದಃ ಸರಿತ್ಪಾದಃ .
 ಅಕಿಂಚನಃ ಶುದ್ಧಸತ್ತ್ವಃ ಸಂಖ್ಯಾತೀತಗುಣಾಶ್ರಯಃ .. 175..
 ವೇದಮೃಗ್ಯಃ ಶಾಸ್ತ್ರಮೃಗ್ಯೋ ಯೋಗೀಮೃಗ್ಯೋಽತಿದುರ್ಲಭಃ .
 ಮುನಿಮೃಗ್ಯಃ ಸತ್ಯಮೃಗ್ಯೋ ದಯಾಮೃಗ್ಯಃ ಶುಭೋದಯಃ .. 176..
 ಜ್ಞಾನಮೃಗ್ಯೋ ಧ್ಯಾನಮೃಗ್ಯಃ ಸ್ವಾಧ್ಯಾಯವ್ರತಮಾರ್ಗಿತಃ .
 ದುರ್ವಾಸನಾತಮೋಹಂತಾ ಪ್ರೇಮಧಾರಾಮಹಾಸಿದ್ಧಿಕ್ .. 177..
 ಧರ್ಮಶಾಸ್ತ್ರಾರ್ಥನಿರ್ಣೇತಾ ತತ್ತದ್ಭೈಕನಾಯಕಃ .
 ನೀಲಾಚಲತಲಾವಾಸೋ ವನಮಾಲಾವಿಭೂಷಣಃ .. 178..
 ವ್ಯುದಸ್ತಮಾಯಃ ಸರ್ವಜ್ಞಃ ಸಾಧುನೇತ್ರಮಹೋತ್ಸವಃ .
 ದಯಾಶ್ರುತರಸಾವಿಷ್ಟೋ ಗೋವಿಂದಾನಂದಸಂಸ್ತವಃ .. 179..
 ಪ್ರೇಮಭಕ್ತಿವಲಿತಃ ಸುಖಭೋಕ್ತಾ ವೇದಸಾರನಿಜಕೀರ್ತನವಕ್ತಾ .
 ಪ್ರೇಮದೃಷ್ಟಿಮಯಕೌತುಕರಾಸಃ ಶೈಶವಾವಧಿಸುಲಾಲಿತವಾಸಃ .. 180..
 ಕೃಷ್ಣಕ್ರೀಡಃ ಕೃಷ್ಣಲೀಲಃ ಕೃಷ್ಣಮಾನೀ ಕೃಪಾಜಡಃ .
 ಶಾಂತೋಽಪಿ ನಾಗರಃ ಶುದ್ಧಃ ಈಷತ್ಪಪಿಲಲೋಚನಃ .. 181..
 ವೇದಾಂತಮೃಗ್ಯಃ ಸಂಕಲ್ಪಬಾಹ್ಯಃ ಸ್ವೇಚ್ಛಾಪ್ರಕಾಶಕಃ .
 ಕೃಪಾಲು ಭಕ್ತಸುಲಭಃ ಸ್ವಗುಣಾಖ್ಯಾನರೂಪಧೃಕ್ .. 182..
 ಮೂರ್ತಿಮತ್ತೇಲಿಸಂಪತ್ತಿಮುಕ್ತಾನಂದರಸೋತ್ಸವಃ .
 ಕೃಪಾಪ್ರತ್ಯಕ್ಷ ಶೃಂಗಾರರಸದೋ ರಸಿಕಾಪ್ರಣೀಃ .. 183..
 ಭೂತಿದಾತಾ ಭೂತಿಹಂತಾ ಭವದೋ ಭವನಾಶಕಃ .
 ಅಚ್ಯುತಾನಂದ-ಸದ್ಭಕ್ತಿದತ್ತಸ್ವಪದಪಂಕಜಃ .. 184..
 ಬ್ರಹ್ಮಾನಂದಪುರೀಶ್ವರ ಓಡ್ರವಾಸೀ-ಕೃಷ್ಣದಾಸೇಶಃ .
 ಶ್ರೀಪುರುಷೋತ್ತಮಭರ್ತಾ ಓಡ್ರಶಿವಾನಂದವಾಂಧವೋದ್ಧರ್ತಾ .. 185..
 ಕೃಷ್ಣಾನಂದಪುರೀಶ್ವರಃ ಕಲ್ಪಿತನಾಗಕೇಶರಾಕಲ್ಪಃ .

ಶ್ರೀವಾಸುದೇವಭರ್ತಾ ಗಾಯನಗೋವಿಂದದಾಸಸಂತ್ರಾತಾ .. 186..
 ದ್ವಿಜಹರಿದಾಸಕೃಪಾಲುಸ್ತೀರ್ಥಜಗನ್ನಾಥಪಾವನೋ ವೀರಃ .
 ತ್ಯಕ್ತಮೃಗಾಜಿನವಾಸಃ ಶ್ರೀಮದ್ಭ್ರಹ್ಮಾನಂದದ್ಭಾರತೀಶಃ .. 187..
 ಮುಕುಂದಕವಿಚಂದ್ರೇಶಃ ಸಚ್ಚಿದಾನಂದಬಾಂಧವ .
 ಗೋಪಾಲದಾಸಸಂತ್ರಾತಾ ಗೋಪಾಲಾಚಾರ್ಯಸತ್ಪತಿಃ .. 188..
 ಕಮಲಾಕಾಂತವಿಶ್ವಾಸಶಿಕ್ಷಾದಾನಸ್ಪುರನ್ಮನಾಃ
 ಸರ್ವಸಂಕಲ್ಪದಾತಾ ಚ ಸತ್ಯಸಂಕಲ್ಪನಾಮಧೃಕ್ .. 189..
 ಸತ್ಯಸಾರಃ ಸತ್ಯತನುಃ ಸತ್ಯವಾಕ ಸತ್ಯಭಕ್ತಿದಃ .
 ಸರ್ವಸಂಹಃ ಸುನಿಯಮಃ ಸ್ವಯಂಕಾಮಃ ಸ್ವಯಮ್ಕಧುಃ .. 190..
 ಭವವ್ಯಾಧಿಹರಃ ಸಾಕ್ಷಾಜ್ಞಾನಶುದ್ಧ-ಚಿಕಿತ್ಸಕಃ .
 ಕೃತತ್ರಿರಾತ್ರವಿಶ್ರಾಮ-ದಾಸಮಾಧವಲಾಲನಃ .. 191..
 ಗೃಹೀತಪೂಜಾ-ಸತ್ಕಾರವಿಖ್ಯಾತಮಧುಸೂದನಃ .
 ಅಶೇಷಮಾಧುರೀಹೃದ್ಯ-ಗದ್ಯಪದ್ಯವಿಶಾರದಃ .. 192..
 ಅಧ್ಯಾತ್ಮವಿದ್ಯಾ-ದುರ್ಬೋಧೋ ಯಮದುರ್ಗಮಪದ್ಧತಿಃ .
 ಶಮದುರ್ದರ್ಶಪಾದಾಬ್ಜಃ ಶಾಂತಾಶಾಂತಮನೋರಥಃ .. 193..
 ಧರ್ಮಕರ್ಮಪಥಾತೀತಃ ಆತ್ಮಜ್ಞಾನ-ವಿನಿಷ್ಠಹಃ .
 ಪಾದನೇವಾರಸಾಧೀನ-ಗುಣಕೀರ್ತನಲಾಲಸಃ .. 194..
 ಸ್ನೇಹಸದ್ಭಕ್ತಿಸುಲಭಸ್ತರುಣಾರುಣಸತ್ಪದಃ .
 ಆತ್ಮವಿದ್ಯಾರಾಜಸ್ರನಿಜಸೇವನಬೋಧಕಃ .. 195..
 ಶುದ್ಧಸತ್ತ್ವಭಕ್ತಿದಾತಾ ಭಕ್ತಿಭುಗ್ ಭಕ್ತಿಪಾಲಕಃ .
 ಭಕ್ತಿಸೇವಾತಿಪುಲಭಃ ಕೋಟಿಜನ್ಮಾಘನಾಶನಃ .. 196..
 ನಾಮಕೋಟಿಧನಕ್ರೀತೋ ಮಮೇತಿ ವ್ರತತೋಷಿತಃ .
 ನಿಜನಾಮರವಾಹೂತೋ ನಿಜದಾಸಗೃಹಾಶ್ರಯಃ .. 197..
 ಶುದ್ಧವೇಶಃ ಸರ್ವವರ್ಣಪ್ರಿಯೋ ಭಕ್ತಾನ್ನಬೋಜಕಃ .
 ಭಕ್ತಚಿತ್ತಾನುಶಾಯೀ ಚ ಭಕ್ತಪಾಲನತತ್ಪರಃ .. 198..
 ಭಕ್ತಚಿತ್ತೈಕವಸತಿರ್ಭಕ್ತಮಂಗಲವರ್ಧನಃ .
 ಸಂಬೋಧನಪದಾಧೀನಃ “ಸರ್ವಶಾಸ್ತ್ರಾರ್ಥಗೋಪಕಃ .. 199..
 ಗೀತಾಭಾಗವತವ್ಯಾಖ್ಯಾ-ಭಕ್ತಿಮಾತ್ರಪ್ರಕಾಶಕಃ .
 ಅಸಂಖ್ಯಯೋಗವಿಶ್ರಾಂತಭಕ್ತಿಯೋಗಪ್ರಕಾಶಕೃತ್ .. 200..
 ಅಧ್ಯಾತ್ಮಜ್ಞಾನಸಂತಪ್ತ-ಕೀರ್ತನಾಮೃತಶಾಂತಿದಃ
 ಪ್ರಧಾನಭಕ್ತಿಬೋಧಾರ್ಥಪ್ರೇಮಭಕ್ತಿಪ್ರಕಾಶಕಃ .. 201..
 ನಿಜಭಕ್ತಿಸುಖಾಸ್ವಾದ-ವಿಜ್ಞಾನೋ ನಿಜಭಕ್ತಿಮಾನ್ .

ಶ್ರೀಕೃಷ್ಣಃ ಕೃಷ್ಣಚೈತನ್ಯಃ ಸ್ವರ್ಣಾಚಲಲಸದ್ವಪುಃ .. 202..
 ಯುಗಾನುರೂಪವೇದೋಕ್ತ-ಗೌರದೇಹಪ್ರಕಾಶಕಃ .
 ರಘುನಂದನಮಾಧುರ್ಯ-ಪ್ರೇಮಧೈರ್ಯಸುಖಾವಹಃ .. 203..
 ಗುರುಭಕ್ತೋ ಗಭೀರಾತ್ಮಾ ಸುಶೀಲೋ ಮಾತೃವತ್ಸಲಃ .
 ದಯಾಲ್ಯುರ್ದುರ್ಗತತ್ರಾಣೋ ವಶೀ ತ್ಯಾಗೀ ಕವಿಃ ಸುಧೀಃ .. 204..
 ದ್ವಿಜದಾಮೋದರಪ್ರಾಣನಾಥೋ ನಾರಾಯಣೇಶ್ವರಃ .
 ಆತ್ಮಪ್ರಕಾಶಾವೇಶೋತ್ಥ-ಕಾಲೋಽಹಮಿತಿವಾಙ್ಮಯಃ .. 205..
 ಸಿಂಹಗ್ರೀವಾತಿಮಧುರಃ ಸಂನ್ಯಾಸಾವೇಶವೀಕ್ಷಣಃ .
 ನರಸಿಂಹಾವೇಶಮಾದ್ಯತ್ಕರಾಲಮಧುರೋದ್ಯಮಃ .. 206..
 ನಿಜಲೋಕದಯಾಗಭೀರಧೀಃ ಪರಮಾನಂದಪುರೀ-ಪರಾಯಣಃ .
 ನಿಜಕಿಂಕರಶಂಕರದ್ವಿಜ-ಪ್ರಣಯಸ್ನೇಹದಯಾಮಯಃ ಪ್ರಭುಃ .. 207..
 ಕಾಶೀಮಿಶ್ರಾಶ್ರಮಪ್ರೀತಃ ಕಾಶೀಮಿಶ್ರಾತ್ಮಶಕ್ತಿದಃ .
 ನೀಲಾಚಲಪತಿಪ್ರಾಣೋ ನೀಲಾಚಲಪತಿಃ ಸ್ವಯಂ .. 208..
 ಜಗನ್ನಾಥಾನ್ನಸಂಭೋಗ-ಸಂಸೂಚಿತತದಾದರಃ .
 ಪ್ರತಾಪರುದ್ರಸಂತ್ರಾತಾ ಗೌಡಸತ್ಕೀರ್ತಿದುಂದುಭಿಃ .. 209..
 ಶಿವಾನಂದಪ್ರಣಯದಃ ಪ್ರೇಮಸದ್ಭಕ್ತಿಲಂಪಟಃ .
 ಮುಕುಂದದಾಸಸುಪ್ರೀತೋ ಲೋಕತ್ರಾತಾ ಮಹಾಬಲಃ .. 210..
 ಸಮುದ್ರಕುಲಸಂಚಾರೀ ಜನಸಂಚಾರಭೀತವತ್ .
 ಅಶೇಷಜಗತೀಜ್ಞಾತೋ ನಿಜಗೋಪನತತ್ಪರಃ .. 211..
 ಸತ್ಯಾನಂದೋ ಜಿತಕ್ರೋಧಃ ಕೋಟಿಬ್ರಹ್ಮಾಂಡನಾಯಕಃ .
 ಅಂತರ್ಯಾಮೀ ಕೃತೀ ದಾಂತೋ ಲೋಕಪ್ರೀಣನಪಂಡಿತಃ .. 212..
 ಓಡ್ರದೇಶಜನಾನಂದಃ ಸರ್ವಸುಂದರಸುಂದರಃ .
 ನಿಜಪ್ರೇಮಭರೋನ್ಮಾದ-ವಿಸ್ಮೃತಾತ್ಮಾ ಜಗನ್ಮಯಃ .. 213..
 ಅಶೇಷಗುಣಸಂಪನ್ನಃ ಶೂರಸಿಂಹಪರಾಕ್ರಮಃ .
 ಲಘುಭೋಜೀ ಶೀಘ್ರಭೋಜೀ ಲಘುಗಾಮೀ ಸತಾಂ ಗತಿಃ .. 214..
 ಪದ್ಮರಾಗಸುಧಾಸಾರ-ಸುಖಸಾರತನುಪ್ರಭಃ .
 ಶೈಶವೋಚಿತಮಾಧುರ್ಯಭಕ್ತಪ್ರಣಯವರ್ಧನಃ .. 225..
 ಜಗಾಞ-ಪ್ರೇಮದಾತಾ ಚ ಮಾಧಾಞ ತ್ರಾಣತತ್ಪರಃ .
 ಸರ್ವವರ್ಣಾಶ್ರಮಪ್ರೀತೋ ವಾಚೋಯುಕ್ತಿವಿಶಾರದಃ .. 216..
 ಜಯದೇವಪ್ರೀತಿದಾತಾ ಪ್ರೀತಿದಃ ಕರುಣಾನಿಧಿಃ .
 ಸಂಸಾರಗರಲಾಂಭೋಧೌ ಪೀಯೂಷಾಂಬುಧಿಸೃಗೃಶಃ .. 217..
 ಸ್ವಭಕ್ತದೋಷಗೋಪ್ತಾ ಚ ಭಕ್ತಾಭಕ್ತೇಷು ಭಕ್ತಿಮಾನ್ .

ಪದ್ಮದೃಕ್ ಶಂಖಭೃಚ್ಚಕ್ರೀ ಗದಾವಾನ್ ಹೇಮವೇಣುವಾನ್ .. 211..
 ಧನುರ್ಧರೋ ಮಲ್ಲಭುಜೋ ಮುಕ್ತಾಹಾರವಿಭೂಷಣಃ .
 ಪುರಂದರಾಚಾರ್ಯಸ್ನೇಹದತ್ತಸ್ವಪದಪಂಕಜಃ .. 219..
 ಶಾಸ್ತ್ರಮೂರ್ತಿರ್ಮಹಾತೇಜಾ ದಯಾಪ್ರಾಕೃತಚೇಷ್ಟಿತಃ .
 ಮಾಧವಾಚಾರ್ಯಸಂತ್ರಾತಾ ಸಿಂಹೇಶ್ವರದಯಾಪರಃ .. 220..
 ಕೃಪಾನಯನಪಾತಾರ್ಹ-ದ್ವಿಜಶ್ರೀರಘುನಂದನಃ .
 ಸೇನವಂಶಶಿವಾನಂದಪ್ರಿಯಃ ಸಂಸಾರಮಂಗಲಃ .. 221..
 ಗೋಪೀನಾಥಪ್ರತಿಷ್ಠಾತಾ ಗೋಪೀನಾಥಶುಭಪ್ರದಃ .
 ಗೋಪೀಭಕ್ತಿಗ್ರಾಹಯಿತಾ ತ್ವಾಲವಂದಾರಪಾರಕಃ .. 222..
 ಪೂರ್ವಾವತಾರ-ಸ್ವಯಶಃ ಕಥಾನಿಕ್ಷಿಪ್ತಕಾಲಿಮಾ
 ತಪನಾಚಾರ್ಯಸುಖದಶ್ಚಿರಂಜೀವದಯಾಪರಃ .. 223..
 ದಾಮೋದರಪ್ರೇಮದಾತಾ ಸದಾಚಾರವಿಭೂಷಣಃ .
 ಗೌರೀನಾಥಪ್ರಿಯಃ ಶಾಂತಃ ಕೃಪಾತ್ತಯದುನಂದನಃ .. 224..
 ರಾಸನಿರ್ವಾಹಸಂಕ್ಷೋಭ-ಪ್ರಕಾಶೀಕೃತಷಡ್ಭಗಃ
 ಸುಗೀತೋ ನರ್ತಕಗುರುಃ ಸರ್ವಸಂಗೀತಸಾರವಿತ್ .. 225..
 ಮನೋಹಾರೀ ಚಮತ್ಕಾರೀ ರೂಪೋ ಮನ್ಮಥಮನ್ಮಥಃ .
 ದೀನಾನುರಕ್ತಃ ಸರ್ವೇಶೋ ದಾತಾ ಮೇಘಗಭೀರವಾಕೂ .. 226..
 ಕಾವ್ಯಶಾಸ್ತ್ರವಿನೋದೀ ಚ ನಾಟ್ಯಾಲಂಕಾರಪಂಡಿತಃ .
 ಪುರಾಣಕಥಾಶ್ರೋತಾ ಗೀತಾಪಾರಪರಾಯಣಃ .. 227..
 ಜ್ಞಾನದಾತಾ ಜ್ಞಾನಸಾರೋ ಜ್ಞಾನೀಂದ್ರೋ ಯೋಗದುರ್ಲಭಃ .
 ಯೋಗೀಂದ್ರೋ ಯಜ್ಞಪಾದಶ್ಚ ಕೋಟಿ ಬ್ರಹ್ಮಾಂಡವಿಶ್ರುತಃ .. 228..
 ನಿರ್ವಾಣತತ್ಪರಾನಸ್ಯ ವಿಭೂತಿ-ಬ್ರಹ್ಮದಾಯಕಃ .
 ಹರಿದಾಸದ್ವಿಜತ್ರಾತಾ ಶಿಶು ಗೋಪಾಲಕೌತುಕೀ .. 239..
 ಅಪಚ್ಛೇತ-ಸಮುದ್ಧರ್ತಾ ಭವಶೋಕ-ಸಹಸ್ರಹಾ .
 ತೀರ್ಥಕೋಟಿಸಮಾಖ್ಯಾನೋ ಜಗನ್ನಾಥವಿನೋದಕೃತ್ .. 232..
 ಜಗನ್ನಾಥಜನಪ್ರೀತೋ ಜಗನ್ನಾಥಪ್ರಸಾದದಃ .
 ಜಗನ್ನಾಥಪರೋ ವಿಷ್ಣುರ್ಮಹಾಪತಿತಪಾವನಃ .. 231..
 ಜಿತಕಾಮೋ ಜಿತಕ್ರೋಧೋ ಬ್ರಹ್ಮಾಂಡಪ್ರೇಮಭಾಂಡಕೃತ್ .
 ಪ್ರೇಮದಂಡಃ ಪ್ರೇಮದಾನೋ ದ್ವಿಭುಜೋಽಥ ಚತುರ್ಭುಜಃ .. 232..
 ಭಕ್ತರಕ್ಷಾವಿಧಾನಾರ್ಥ-ದೃಷ್ಟಬಾಹುಸಹಸ್ರಭೃತ್
 ಸೀತಾಸ್ನೇಹಪರೋ ರಾಮಸ್ತ್ರೇತಾ-ಭಾಗ್ಯವತೀ-ಪ್ರಿಯಃ .. 233..
 ರಾಮಾನಂದಸ್ನೇಹಪರಃ ಕಮಲಾಕಾಂತವತ್ಸಲಃ .

ಪ್ರೇಮಾಮೃತಘಟವ್ಯಾಜ-ಸೂತ್ರನದ್ಧಕರಂಗಭೃತ್ .. 234..
 ಸನಾತನಪ್ರಿಯಸ್ವಾಮೀ ರೂಪಪ್ರೇಮರತಿಪ್ರದಃ .
 ಅನುಪಮಪ್ರಿಯಃ ಕೃಷ್ಣದಾಸತ್ರಾತಾ ರಘುಪ್ರಿಯಃ .. 235..
 ಗರುಡಾವಧೂತಶುದ್ಧಪ್ರಕಾರ-ಭಜನಾವಿರತಿಸುಖದಾತಾ .
 ರಘುನಾಥಮಿಶ್ರಸೇವಾವಶ್ಯೋ ಭಕ್ತಾನತಾವತ್ರಾತಾ .. 236..
 ಗೋಪಾಲಪಂಡಿತಾನಂದೋ ರಾಮದಾಸಪ್ರಿಯಃ ಶುಚಿಃ .
 ನಾಶಿತಾಶೇಷದುರ್ಬೋಧಪ್ರೇಮಧಾರಾಸುದರ್ಶನಃ .. 237..
 ಕಲೌ ತು ಸ್ವರ್ಣವರ್ಣಾಭಃ ಸತ್ಯೇ ಪಾಂಡುರವಿಗ್ರಹಃ .
 ದ್ವಾಪರೇ . ಅಂಜನಪುಂಜಾಭಸ್ತ್ರೇತಾಯಾಮರುಣದ್ಯುತಿಃ .. 238..
 ದಶಾನನಶಿರಶ್ಚೇತ್ನಾ ದಂಷ್ಟ್ರೋದ್ಧೃತವಸುಂಧರಃ .
 ದೃಪ್ತಕ್ಷತ್ರಬಲೋಚ್ಚೇತ್ನಾ ವೇದೋದ್ಧಾರಪರಾಯಣಃ .. 239..
 ಯಮುನಾಕರ್ಷಣಬಲೀ ಲೀಲಾಧೃತಧರಾಧರಃ .
 ಕಲಿದೈತ್ಯಚ್ಛಲಕರಃ ಪ್ರಹ್ಲಾದಪ್ರೀತಿಸಾದರಃ .. 240..
 ಮ್ಲೇಚ್ಛದಂಡಕರಕ್ರೀಡೋ ಹಿಂಸಾಯಜ್ಞವಿನಿಂದಕಃ .
 ಪಟ್ಟಗೋಪೀನಾಥವಸುಚ್ಛೇದಕಾರಾಹರಸ್ತುತಿಃ .. 241..
 ಶ್ರೀನಾಥಮಿಶ್ರಕರುಣೋ ನಾನಾಕಾಯಧರಃ ಪರಃ .
 ಷಣ್ಮಾಸಗ್ರಾಹಿತಸ್ವಾಖ್ಯಾರಾಮಾನಂದಸ್ವಪಾದದಃ .. 242..
 ಧನ್ಯೋಪಾಸ್ಯಪದಾಂಭೋಜೋ ಧನ್ಯಲಬ್ಧಕೃಪಾಲವಃ .
 ಸ್ವೇಚ್ಛಾಪ್ರವರ್ತತಾಶೇಷನಿಜಭಕ್ತಮನೋರಥಃ .
 ಬಂಧುಪ್ರಿಯೋ ದೇವಬಂಧುಲೋಕಾತೀತವರಪ್ರದಃ .. 243..
 ಪ್ರೇಮಸಂಪತ್ತಿ-ವಿದಲಿತ-ನಿಜಲೋಕಭೂರಿಭಯಶೋಕಃ .
 ಗಂಗಾಭಕ್ತಿವಶೋದ್ಧೃತ-ಧನ್ಯನವದ್ವೀಪವೃದ್ಧಶಿಶುದಾರಃ .. 244..
 ಲೋಕಾತೀತೋ ರಸಸ್ರಷ್ಟಾ ಲೋಕಾತೀತಸುದುಃಖಹಾ .
 ಲೋಕಾತೀತರಸಸ್ವಾಮೀ ಭಾವಸಂಸ್ಥಿಗ್ಧಭಕ್ತಿದಃ .. 245..
 ಸರ್ವಲೋಕ ಸುಖಸ್ತಂಭಃ ಸರ್ವಧರ್ಮಸುಖೋದಯಃ .
 ಸರ್ವಾಶ್ರಮಪ್ರಾರ್ಥ್ಯಫಲಶ್ಚತುರ್ವರ್ಗಫಲಪ್ರದಃ .. 246..
 ತೀರ್ಥೀಕೃತಾಶೇಷತೀರ್ಥಃ ಸ್ವಜನಾನಂದವರ್ಧನಃ .
 ತೀರ್ಥಗಾಮೀ ತೀರ್ಥಭಕ್ತೋ ನಿಜನಾಮ್ನಾಘಕಂಪನಃ .. 247..
 ಶ್ರೀರಂಗನಾಥದರ್ಶೀ ಹರ್ಷಾಕಲಿತತ್ರಿಮಲ್ಲನಾಥಶ್ರೀಃ .
 ಶ್ರದ್ಧಾಪರಾರ್ಥವೀಕ್ಷಿತ-ನಿರವಧಿಲೋಕಪ್ರಸಾದಧನದಾತಾ .. 248..
 ಪ್ರದ್ಯುಮ್ನಾನುಗ್ರಹಕರಃ ಶುಭಾನಂದರಸಪ್ರದಃ .
 ಮಹೇಶಪಂಡಿತಸ್ವಾಮೀ ಶ್ರೀಮದೀಶಾನವಾಲಕಃ .. 249..

ಸ್ನಿಗ್ಧಮಾಧುರ್ಯಕರುಣಃ ಕೃಷ್ಣದಾಸಾನ್ನಭೋಜಕಃ .
 ಕಲ್ಯಾಣೇದತ್ತಕಲ್ಯಾಣಃ ಶಿವಪೂಜಾಪರಾಯಣಃ .. 250..
 ಕೀರ್ತನಾನಂದವೈದಗ್ಧ್ಯದಾತಾ ನಾದಹೃತಸ್ತೃತಿಃ .
 ತುಲಸೀಸೇವನಪರಸ್ತುಲಸೀಮೂಲಮೋಚಕಃ .. 251..
 ತುಲಸೀಪೂಜನಪರಸ್ತುಲಸೀಪ್ರಣತಪ್ರಿಯಃ .
 ಸಂನ್ಯಾಸೀ ಮಾನದಃ ಸರ್ವಪೂಜಕಃ ಸರ್ವಪೂಜಿತಃ .. 252..
 ಮಿಶ್ರಶ್ರೀನಿಧಿಸುಖದಃ ಶ್ರೀಯುಕ್ತಭಗವಾನ್ ಮಿಶ್ರಸಂತ್ರಾತಾ .
 ಶ್ರೀವಾಸಪ್ರಿಯದಯಿತೋ ಗೋಪೀಕಾಂತಪ್ರಿಯೋ ಧೀಮಾನ್ .. 253..
 ಸದ್ವೈದ್ಯಶ್ರೀಹೃದಯಾನಂದ-ಕಲಾದೃಕೂಪಾತಕಾರೀ
 ಕಮಲನಯನಸುಖದಾತಾ ಕಮಲಾಕಾಂತಪ್ರಿಯಪ್ರಾಣಃ . 254..
 ಗೋಪೀನಾಥವಿನೋದೋ ನಿಜಮಾತೃವಿಲಾಸ-ಸುಖವಸತಿಃ .
 ಹರಿದಾಸಕೀರ್ತನಸುಖೀ ಅದ್ವೈತಾಚಾರ್ಯಮಾನನ-ಪ್ರಣಯೀ .
 ಅಂಬಾಗೌರವಪೂಜನಚತುರೋ ಗುರುಮಾನಪೂಜಿತಃ ಶ್ರೀಮಾನ್ .. 255..
 ಅದ್ವೈತಪೂಜಕೋ ಧೀಮಾನ್ ಸರ್ವಮಾನಸರಂಜಕಃ .
 ಸುಬುದ್ಧಿಮಿಶ್ರೀತಪ್ರೀತೋ ಮಧುಸೂದನವತ್ಸಲಃ .. 256..
 ಸಪ್ತದೈಕತ್ರಸಂಭೂತ-ತಮಾಲತರುಮೋಕ್ಷಕೃತ್ .
 ಮುರಾರಿಗುಪ್ತವಸಿತಾ ಭಕ್ತಭೋಜನಕೌತುಕೀ .. 257..
 ಗದಾಧರಪ್ರೇಮಭಾಸ್ವದ್-ರಾಧಾರಭಸಮೋದಕೃತ್ .
 ಅನೇಕದ್ವಿಜ-ದಿವ್ಯಾನ್ನಪಾನಭೋಜನತತ್ಪರಃ .. 258..
 ಪ್ರೇಮಾವಾಸಃ ಪ್ರೇಮತತ್ತ್ವಂ ಪ್ರೇಮವಿಸ್ತಾರಕಾರಣಃ .
 ಪ್ರೇಮವಾರಿಧಿಪೂರ್ಣೇಂದುಃ ಪ್ರೇಮನಾಮಪರಾಯಣಃ .. 259..
 ಪ್ರೇಮಾನುರಾಗಭೂಃ ಸ್ನೇಹಸೇವ್ಯಮಾನಪದಾಂಬುಜಃ .
 ಪ್ರೇಮಪ್ರೀತಿಪರಾನಂದಸಂದೋಹಸ್ತತ್ತ್ವ ಭೂರ್ವಿಭುಃ .. 260..
 ಅಷ್ಟಭಕ್ತಿಪ್ರಸೂರ್ಧೀರೋ ನವಭಕ್ತಿವಿನೋದಕೃತ್ .
 ಏಕಭಕ್ತಿತನುರ್ಧನ್ಯಃ ಏಕಭಕ್ತಿವಿಹಾರಕೃತ್ .. 261..
 ಲೀಲಾತನುಃ ಕೇಲಿತನುರ್ಭಕ್ತಿಭಾವಕಲಾತನುಃ .
 ಶ್ರೀಮತೀರ್ಥತನುರ್ಧರ್ಮತನುಃ ಕರ್ಮತನುರ್ಮಹಾನ್ .. 262..
 ಸರ್ವಸಂಪತ್ತನುಃ ಸರ್ವಸಾರತನುಃ ಪ್ರಭುಃ .
 ನಾಮತನೂ ರೂಪತನುಃ ಸಂಗೀತತನುರಚ್ಛುತಃ .. 263..
 ಶಾಂತನುರ್ವೇದತನುಃ ಸ್ವಭಕ್ತೇಚ್ಛಾತನುಃ ಪ್ರಿಯಃ .
 ಭಗವಾನ್ ಭಕ್ತಿಸಂದಾನೋ ಭಗವದ್ಭಕ್ತಿರೂಪಧೃಕ್ .. 264..

ಶ್ರೀಮನ್ನರಹರಿಪ್ರಾಣಃ ಶ್ರೀಮನ್ನರಹರಿಪ್ರಿಯಃ .

ಸರ್ವಾವತಾರಕರುಣಾ-ಪರಿಪಾಕದಯಾಪರಃ .. 265..

ದುರ್ಗತಮ್ಲೇಚ್ಛಚಂಡಾಲ-ಪತಿತಾಧಮತಾರಕಃ .

ದ್ವಿಜವಂಶಾಂಬುಜಶ್ರೇಣೀ-ಪ್ರಕಾಶೈಕದಿವಾಕರಃ .. 266..

ಇತಿ ಶ್ರೀನರಹರಿಸರಕಾರರಕ್ಕುರವಿರಚಿತಂ

ಶ್ರೀಕೃಷ್ಣಚೈತನ್ಯಚಂದ್ರಸ್ಯ ಸಹಸ್ರನಾಮಸ್ತೋತ್ರಂ (2) ಸಂಪೂರ್ಣಂ .

Proofread by Rajesh Thyagarajan

——
Shrīkrishnachaitanyachandra Sahasranama Stotram

pdf was typeset on March 12, 2025

——
Please send corrections to sanskrit@cheerful.com

